

॥ హాస్యశీర్షము - విష్ణుతత్వము - పునఃసం ॥

అథ బ్రహ్మది దేవకృత శ్రీరామ స్తుతిః - 17.12.2021

భవాన్ నారాయణో దేవః శ్రీమాం శ్చక్రాయుధో విభుః ।

ఏకశృంగో వరాహస్త్వం భూతభవ్యసపత్నజిత్ ॥ 14 ॥

అక్షరం బ్రహ్మ సత్యం చ మధ్యే చా2ంతే చ రాఘవ ।

లోకానాం త్వం పరో ధర్మో విష్వక్సేనశ్చతుర్భుజః ॥ 15 ॥

శార్ఙ్గధన్వా హృషీకేశః పురుషః పురుషోత్తమః ।

అజితః ఖడ్గధృద్విష్ణుః కృష్ణశ్చైవ బృహద్భులః ॥ 16 ॥

సేనానీర్ద్రామణీశ్చ త్వం బుద్ధిః సత్యం క్షమా దమః ।

ప్రభవశ్చా2ప్యయశ్చ త్వమ్ ఉపేంద్రో మధుసూదనః ॥ 17 ॥

ఇంద్రకర్మా మహేంద్రస్త్వం పద్మనాభో రణాంతకృత్ ।

శరణ్యం శరణం చ త్వామ్ ఆహుర్దివ్యా మహర్షయః ॥ 18 ॥

సహస్రశృంగో వేదాత్మా శతజిహ్వా మహర్షభః ॥ 19 ॥

త్వం త్రయాణాం హి లోకానాం ఆదికర్తా స్వయంప్రభుః ।

సిద్ధానామపి సాధ్యానాం ఆశ్రయ శ్చా2సి పూర్వజః ॥ 20 ॥

త్వం యజ్ఞస్త్వం వషట్కారః త్వమోంకారః పరంతపః ।

ప్రభవం నిధనం వా తే న విదుః కో భవానితి ॥ 21 ॥

దృశ్యసే సర్వభూతేషు బ్రాహ్మణేషు చ గోషు చ ।

దిక్షు సర్వాసు గగనే పర్వతేషు వనేషు చ ॥ 22 ॥

సహస్రచరణః శ్రీమాన్ శతశీర్షః సహస్రదృక్ ।

త్వం ధారయసి భూతాని వసుధాం చ సపర్వతామ్ ॥ 23 ॥

అంతే పృథివ్యాః సలిలే దృశ్యసే త్వం మహేశ్వరగః ।

త్రీన్ లోకాన్ ధారయన్ రామ ! దేవగంధర్వదానవాన్ ॥ 24 ॥

అహం తే హృదయం రామ ! జిహ్వో దేవీ సరస్వతీ ।

దేవా గాత్రేషు రోమాణి నిర్మితా బ్రహ్మణః ప్రభో ॥ 25 ॥

నిమేషస్తే భవేద్రాత్రిః ఉన్నేషస్తే భవేద్దేవా ।

సంస్కారాస్తే2భవన్ వేదా న తదస్తి త్వయా వినా ॥ 26 ॥

జగత్ సర్వం శరీరం తే స్థైర్యం తే వసుధాతలమ్ ।

అగ్నిఃకోపః ప్రసాదస్తే సోమః శ్రీవత్సలక్షణః ॥ 27 ॥

త్వయా లోకాస్త్రయః క్రాంతాః పురాణే విక్రమైస్త్రిభిః ।

మహేంద్రశ్చ కృతో రాజా బలిం బద్ధ్వా మహాసురమ్ ॥ 28 ॥

సీతా లక్ష్మీర్భవాన్ విష్ణుః దేవఃకృష్ణః ప్రజాపతిః ।

వధార్థం రావణస్యేహ ప్రవిష్టో మానుషీం తనుమ్ ॥ 29 ॥

తదిదం నః కృతం కార్యం త్వయా ధర్మభృతాం వర ।

నిహతో రావణో రామ! ప్రవిష్టో దివ మాక్రమ ॥ 30 ॥

అమోఘం బలవీర్యం తే అమోఘస్తే పరాక్రమః ।

అమోఘం దర్శనం రామ నచ మోఘః స్తవస్తవ ॥ 31 ॥

అమోఘస్తే భవిష్యంతి భక్తిమంత శ్చ యే నరాః ॥ 32 ॥

యే త్వాం దేవం ధ్రువం భక్తాః పురాణం పురుషోత్తమమ్ ।

ప్రాప్నువంతి సదా కామాన్ ఇహలోకే పరత్ర చ ॥ 33 ॥

ఇమమార్షం స్తవం నిత్యం ఇతిహాసం పురాతనమ్ ।

యేనరాః కీర్తయిష్యంతి నాస్తే తేషాం పరాభవః ॥ 34 ॥

॥ ఇత్యార్థే శ్రీమద్రామాయణే వాల్మీకీయే ఆదికావ్యే

యుద్ధకాండే వింశత్యుత్తర శతతమః సర్గః ॥

॥ అథ క్షహకప్రార్థనా ॥

యదక్షరపదభ్రష్టం, మాత్రాహీనం చ యద్భవేత్ ।

తత్సర్వం క్షమ్యతాం దేవ, నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేర్థినామ్ ।

శ్రీవేంకటనివాసాయ, శ్రీనివాసాయ మంగళమ్ ॥

❧ ❧ ❧